

മത്സ്യത്തൊഴിലാളികൾക്ക് സർക്കാർ നൽകിവരുന്ന ആനുകൂല്യങ്ങൾ

261(567) ശ്രീ. പി. മമ്മിക്കുട്ടി: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ രജിസ്റ്റേർഡ് മത്സ്യത്തൊഴിലാളികൾ എത്രയാണെന്നറിയിക്കുമോ?

മത്സ്യത്തൊഴിലാളി ക്ഷേമനിധി ബോർഡിൽ രജിസ്റ്റർ ചെയ്തിട്ടുള്ള 240211 മത്സ്യത്തൊഴിലാളികളും 84531 അനുബന്ധ മത്സ്യത്തൊഴിലാളികളുമുണ്ട്.

(ബി) മത്സ്യത്തൊഴിലാളികൾക്ക് സർക്കാർ നൽകിവരുന്ന ആനുകൂല്യങ്ങൾ എന്തൊക്കെയാണെന്ന് വ്യക്തമാക്കുമോ?

മത്സ്യമേഖലയുടെ സമഗ്ര വികസനത്തിനും ഉന്നമനത്തിനും മത്സ്യത്തൊഴിലാളികളുടെ ക്ഷേമത്തിനുമായി നൽകിവരുന്ന വിവിധ ആനുകൂല്യങ്ങൾ അനുബന്ധമായി ചേർക്കുന്നു.*

(സി) സർക്കാർ നേരിട്ടാണോ മറ്റേതെങ്കിലും എജൻസി മുഖാന്തരമാണോ ആനുകൂല്യം നൽകിവരുന്നത്; ആണെങ്കിൽ ഏതൊക്കെ ഏജൻസികൾ; ജില്ല തിരിച്ചുള്ള കണക്ക് ലഭ്യമാക്കുമോ?

മത്സ്യത്തൊഴിലാളി/അനുബന്ധത്തൊഴിലാളി അപകട ഇൻഷുറൻസ്/മത്സ്യത്തൊഴിലാളി പെൻഷൻ പദ്ധതി, തണൽ പ്രത്യേക ധനസഹായങ്ങൾ തുടങ്ങിയവ മത്സ്യത്തൊഴിലാളി ക്ഷേമനിധി ബോർഡ് വഴിയും വായ്പാ പദ്ധതികൾ മത്സ്യഫെഡ് മുഖേനയും മത്സ്യത്തൊഴിലാളി വനിതകൾക്ക് ആനുകൂല്യം നൽകുന്ന പദ്ധതികൾ സാഫ് വഴിയും നടപ്പിലാക്കിവരുന്നു. ജില്ല തിരിച്ചുള്ള കണക്കുകൾ ശേഖരിച്ചു വരുന്നു.

ഫിഷറീസ് വകുപ്പിന് കീഴിലെ പദ്ധതികൾ

262 (568) ശ്രീമതി കെ. കെ. രമ: താഴെക്കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പ് മന്ത്രി സദയം മറുപടി നൽകുമോ:

(എ) വടകര നിയോജകമണ്ഡലത്തിൽ ഫിഷറീസ് വകുപ്പിനകീഴിൽ നടപ്പാക്കി വരുന്ന പദ്ധതികൾ ഏതൊക്കെയാണെന്ന് വിശദമാക്കാമോ?

പദ്ധതി സംബന്ധിച്ച വിശദാംശങ്ങൾ അനുബന്ധമായി ചേർക്കുന്നു.*

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.